

“ ఆదిపర్వము ” - విశ్వవిద్యాలయ సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్సవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా హరిః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అఫీ సాంకల్యః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, అష్టాశీతమ, ఏకోననవతితమాధ్యాయాంతర్గత,
శ్లోకపారాయణం, ఆచార్యముఖేన కలిష్టామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతతం తపోనిధిమ్ ॥

వ్యోపాయ విఘ్నరూపాయ వ్యోమరూపాయ విష్ణవే ।
నమో వై బ్రహ్మానిధయే, వాసిష్ఠాయ నమోనమః ॥

అధ్యాయ:-88 అష్టాశీతితమో2ధ్యాయ: సమ్భవపర్వ

యయాతే: స్వర్గాత్ పతనమష్టకస్య తం ప్రతి ప్రశ్నశ్చ

అథ శ్రీమహాభారతే ఆదిపర్వణి సమ్భవపర్వణి ఉత్తరయాయాతే అష్టాశీతితమో2ధ్యాయ: ॥ 88 ॥

ఇన్ద్ర ఉవాచ

సర్వాణి కర్మాణి సమాప్య రాజన్ గృహం పరిత్యజ్య వనం గతో2సి ।

తత్త్వాం పృచ్ఛామి నహుషస్య పుత్ర కేనాసి తుల్యస్తపసా యయాతే ॥

॥ 88 - 01 ॥

యయాతిరువాచ

నాహం దేవమనుష్యేషు గన్ధర్వేషు మహర్షిషు ।

ఆత్మనస్తపసా తుల్యం కఙ్ఘేత్పశ్యామి వాసవ ॥

॥ 88 - 02 ॥

ఇన్ద్ర ఉవాచ

యదావమంస్థాః సదృశః శ్రేయసశ్చ అల్పీయసశ్చావిదితప్రభావః ।

తస్మాల్లోకాస్త్యన్తవన్తస్తవేమే క్షీణే పుణ్యే పతితాస్యద్య రాజన్ ॥

॥ 88 - 03 ॥

యయాతిరువాచ

సురర్షిగన్ధర్వనరావమానాత్ క్షయం గతా మే యది శక్ర లోకాః ।

ఇచ్ఛామ్యహం సురలోకాద్విహీనః సతాం మధ్యే పతితుం దేవరాజ ॥

॥ 88 - 04 ॥

ఇన్ద్ర ఉవాచ

సతాం సకాశే పతితాసి రాజంశ్చ్యుతః ప్రతిష్ఠాం యత్ర లబ్ధాసి భూయః ।

ఏతద్విదిత్వా చ పునర్యయాతే త్వం మావమంస్థాః సదృశః శ్రేయసశ్చ ॥

॥ 88 - 05 ॥

వైశమ్పాయన ఉవాచ

తతః ప్రహాయామరరాజజుష్టాత్ పుణ్యాల్లోకాత్ పతమానం యయాతిమ్ ।

సప్రేక్ష్య రాజర్షివరో2ష్టకస్తమువాచ సద్ధర్మవిధానగోప్తా ॥

॥ 88 - 06 ॥

అష్టక ఉవాచ

కస్త్యం యువా వాసవతుల్యరూపః స్వతేజసా దీప్యమానో యథాగ్నిః ।

పతస్యదీర్ఘామ్బుధరాన్ధకారాత్థాత్థేచరాణాం ప్రవరో యథార్కః ॥

॥ 88 - 07 ॥

దృష్ట్వా చ త్వాం సూర్యపథాత్పతన్తం వైశ్వానరార్కద్యుతిమప్రమేయమ్ ।

కిం ను స్విదేతత్పతతీతి సర్వే వితర్కయన్తః పరిమోహితాః స్మః ॥

॥ 88 - 08 ॥

దృష్ట్యా చ త్వాం ధిష్ఠితం దేవమార్గే శక్రార్కవిష్ణుప్రతిమప్రభావమ్ ।
అభ్యుద్గతాస్త్యాం వయమద్య సర్వే తత్త్వం చపాతే తవ జిజ్ఞాసమానాః ॥ 88 - 09 ॥

న చాపి త్వాం ధృష్టుమః ప్రష్టుమగ్రే న చ త్వమస్మాన్ పృచ్ఛసి యే వయం స్మః ।
తత్త్వాం పృచ్ఛామి స్పృహణీయరూప కస్య త్వం వా కిన్నిమిత్తం త్వమాగాః ॥ 88 - 10 ॥

భయం తు తే వ్యేతు విషాదమోహౌ త్యజాశు చైవేంద్రసమప్రభావ ।
త్వాం వర్తమానం హి సతాం సకాశే నాలం ప్రసోఢుం బలహాపి శక్రః ॥ 88 - 11 ॥

సంతః ప్రతిష్ఠా హి సుఖచ్యుతానాం సతాం సదైవామరరాజకల్ప ।
తే సంగతాః స్థావరజగ్గమేశాః ప్రతిష్ఠితస్త్యం సదృశేషు సత్సు ॥ 88 - 12 ॥

ప్రభురగ్నిః ప్రతపనే భూమిరావపనే ప్రభుః ।
ప్రభుః సూర్యః ప్రకాశిత్యే సతాం చాభ్యాగతః ప్రభుః ॥ 88 - 13 ॥

ఇతి శ్రీమహాభారతే ఆదిపర్వణి సమ్భవపర్వణి ఉత్తరయాయాతే అష్టాశీతితమో2ధ్యాయః ॥ 88 ॥

అధ్యాయః-89 ఏకోననవతితమో2ధ్యాయః సమ్భవపర్వ
యయాత్యష్టకసంవాదః

అథ శ్రీమహాభారతే ఆదిపర్వణి సమ్భవపర్వణి ఉత్తరయాయాతే ఏకోననవతితమో2ధ్యాయః ॥ 89 ॥

యయాతిరువాచ

అహం యయాతిర్నహుషస్య పుత్రః పూరోః పితా సర్వభూతావమానాత్ ।
ప్రభ్రంశితః సురసిద్ధర్షిలోకాత్ పరిచ్యుతః ప్రపతామ్యుల్పపుణ్యః ॥ 89 - 01 ॥

అహం హి పూర్వో వయసా భవద్భ్యస్తేనాభివాదం భవతాం న ప్రయుజ్ఞే ।
యో విద్యయా తపసా జన్మనా వా వృద్ధః స పూజ్యో భవతి ద్విజానామ్ ॥ 89 - 02 ॥

అష్టక ఉవాచ

అనాదీస్త్యం వయసా యః ప్రవృద్ధః స వై రాజన్నాభ్యధికః కథ్యతే చ ।
యో విద్యయా తపసా సప్రవృద్ధః స ఏవ పూజ్యో భవతి ద్విజానామ్ ॥ 89 - 03 ॥

యయాతిరువాచ

ప్రతికూలం కర్మణాం పాపమాహుస్తద్వర్తతే2ప్రవణే పాపలోక్యమ్ ।
సంతో2సతాం నానువర్తన్తి చైతద్యథా చైషామనుకూలాస్తథా22సన్ ॥ 89 - 04 ॥

అభూర్ధనం మే విపులం గతం తద్విచేష్టమానో నాధిగంతా తదస్మి ।
 ఏవం ప్రధార్యాత్మహితే నివిష్టో యో వర్తతే స విజానాతి ధీరః ॥ 89 - 05 ॥

మహాధనో యో యజతే సుయజ్ఞైర్యః సర్వవిద్యాసు వినీతబుద్ధిః ।
 వేదానధీత్య తపసా22యోజ్య దేహం దివం సమాయాత్ పురుషో వీతమోహః ॥ 89 - 06 ॥

న జాతు హృష్యేన్మహతా ధనేన వేదానధీయాతానహంకృతః స్వాత్ ।
 నానాభావా బహవో జీవలోకే దైవాధీనా నష్టచేష్టాధికారాః ॥ 89 - 07 ॥

తత్తత్ప్రాప్య న విహన్యేత ధీరో దిష్టం బలీయ ఇతి మత్వా22త్మబుద్ధ్యా ।
 సుఖం హి జన్తుర్యది వాపి దుఃఖం దైవాధీనం విన్దతే నాత్మశక్త్యా ॥ 89 - 08 ॥

తస్మాద్దిష్టం బలవన్మన్యమానో న సజ్జ్వరేన్నాపి హృష్యేత్ కథశ్చిత్ ।
 దుఃఖైర్న తప్యేన్న సుఖైః ప్రహృష్యేత్ సమేన వర్తేత సదైవ ధీరః ॥ 89 - 09 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥ |